

ಸರ್ಕಾರದೊಡನೆ ಪ್ರತ್ಯವ್ಯವಹಾರ ಮಾಡಿ ಅಂಧ್ರದಿಂದ ತರಿಸತಕ್ಕ ಪ್ರಮೇಯ ಬಂತು. 2 ತಿಂಗಳು ಸ್ವಲ್ಪ ಕಡಿಮೆ ಸಿಮೆಂಟ್ ರಾಜ್ಯಕ್ಕೆ ಬಂದಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಜಾಸಗಿ ಉಪಯೋಗಕ್ಕೆ ಎಷ್ಟು ಸಿಮೆಂಟ್ ಕಳಿಸಿದ್ದಾರೆ ಎನ್ನುವುದನ್ನು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಶಿಕಾರಿಪುರ ತಾಲ್ಲೂಕಿಗೆ ಕಳೆದ ನಾಲ್ಕು ತಿಂಗಳಿಂದ ಖಾಸಗೀ ಉಪಯೋಗಕ್ಕೆ ಒಂದು ಚೀಲ ಸಿಮೆಂಟ್ ಬಂದಿಲ್ಲ. ಶಿವಮೊಗ್ಗ ಜಿಲ್ಲೆಯನ್ನು ಮರೆತು ಬಿಟ್ಟಿದ್ದೀರೋ ಎಂದು ಅನ್ನಿಸುತ್ತದೆ. ಬೆಂಗಳೂರಿನಲ್ಲಿ ಗಗನಚುಂಬಿ ಕಟ್ಟಡಗಳು ಏಳುತ್ತಿವೆ. ಶಿವಮೊಗ್ಗ ಜಿಲ್ಲೆಯನ್ನು ಮರೆತ ಹಾಗೆ ಕಾಣುತ್ತದೆ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಲೆವಿ ಸಿಮೆಂಟ್ ಕೇಂದ್ರ ಸರ್ಕಾರದಿಂದ ಏನು ಬರುತ್ತದೆ ಅದನ್ನು ರಾಜ್ಯ ಸರ್ಕಾರ ವಿತರಣೆ ಮಾಡುತ್ತಿದೆ. ಫ್ರೀ ಸಿಮೆಂಟ್ ಏನಿದೆ ಅದನ್ನು ಕಾರ್ಖಾನೆಯೆಂದು ಖಾಸಗಿಯವರಿಗೆ ಮಾರಾಟ ಮಾಡುತ್ತಿದ್ದಾರೆ. ಗಗನಚುಂಬಿ ಕಟ್ಟಡಗಳಿಗೆ ಸರ್ಕಾರ ಸಿಮೆಂಟ್ನು ಕೊಡುತ್ತಿಲ್ಲ.

ಅಧ್ಯಕ್ಷರು.—ಪ್ರಶ್ನೆ 130, 131 ಮತ್ತು 132 ಒಂದೇ ವಿಷಯದ ಬಗ್ಗೆ ಇರುವುದರಿಂದ ಮಾನ್ಯ ಸದಸ್ಯರುಗಳು ಒಟ್ಟಿಗೆ ಪ್ರಶ್ನೆ ಹಾಕುವುದು ಒಳ್ಳೆಯದು, ಮಾನ್ಯ ಮಂತ್ರಿಯವರು ಸಹ ಈ ಮೂರು ಪ್ರಶ್ನೆಗಳಿಗೆ ಉತ್ತರ ಕೊಡುವುದು ಒಳ್ಳೆಯದು.

ವಿಷಯ :- ವಿಜಯನಗರ ಉಕ್ಕಿನ ಕಾರ್ಖಾನೆಯ ಪ್ರಾರಂಭ

ಪ್ರ. 130 (42) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಲೇದಗುಡ್ಡ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಹೊಸ ಪೇಟೆಯ ಬಳಿ ವಿಜಯನಗರ ಉಕ್ಕಿನ ಕಾರ್ಖಾನೆಯನ್ನು ಆರಂಭಿಸುವ ಬಗ್ಗೆ ಕೇಂದ್ರ ಸರ್ಕಾರವು ತನ್ನ ಗಮನವನ್ನು ಕೊಟ್ಟಿಲ್ಲವೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೆ ;

ಆ ಈ ಪ್ರಶ್ನೆಯ ಬಗ್ಗೆ ರಾಜ್ಯ ಸರ್ಕಾರದ ನಿಲುವೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು) :-

ಅ. ಪ್ರಧಾನ ಮಂತ್ರಿಗಳು 12 ವರ್ಷಗಳ ಕೆಳಗೆ ಈ ಕಾರ್ಖಾನೆಗೆ ಅಸ್ತಿಭಾರ ಶಿಲೆಯನ್ನು ಹಾಕಿದರೂ ಸಹ ಈ ಕಾರ್ಖಾನೆಯನ್ನು ಸ್ಥಾಪಿಸುವ ಬಗ್ಗೆ ಇನ್ನೂ ತೀರ್ಮಾನವನ್ನು ತೆಗೆದುಕೊಳ್ಳಲು ಕೇಂದ್ರ ಸರ್ಕಾರಕ್ಕೆ ಸಾಧ್ಯವಾಗಿಲ್ಲ.

ಆ. ರಾಜ್ಯ ಸರ್ಕಾರವು ಪದೇ ಪದೇ ಈ ಕಾರ್ಖಾನೆಯನ್ನು ಆದಷ್ಟು ಬೇಗ ಸ್ಥಾಪಿಸುವಂತೆ ಒತ್ತಾಯಪಡಿಸುತ್ತಿದೆ.

ವಿಷಯ :- ವಿಜಯನಗರ ಉಕ್ಕಿನ ಕಾರ್ಖಾನೆಯ ಪ್ರಾರಂಭ

ಪ್ರ. 131 (133) ಶ್ರೀ ಪಿ. ರಾಮದೇವ್ (ಮೆಲ್ಲೇಶ್ವರಂ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ವಿಜಯನಗರದ ಉಕ್ಕು ಕಾರ್ಖಾನೆಯು ಸ್ಥಾಪನೆಯಾಗುವುದನ್ನು ತ್ವರಿತಗೊಳಿಸಲು ರಾಜ್ಯ ಸರ್ಕಾರ ಕೈಗೊಂಡ ಕ್ರಮಗಳೇನು ;

ಆ ಈ ಕಾರ್ಖಾನೆಯ ಸ್ಥಾಪನೆ ಬಗ್ಗೆ ಉಂಟಾಗಿರುವ ಅಡಚಣೆಗಳೇನು ;

ಇ. ಈ ಬಗ್ಗೆ ರಾಜ್ಯ ಸರ್ಕಾರದವರು ಕೈಗೊಂಡ ಪೂರ್ವಭಾವಿ ಕ್ರಮಗಳೇನು ಮತ್ತು ಈವರೆಗೂ ತಗಲಿದ ವೆಚ್ಚವೆಷ್ಟು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು) :-

ಅ, ಆ, ಮತ್ತು ಇ.

ವಿಜಯನಗರ ಉಕ್ಕಿನ ಕಾರ್ಖಾನೆಯು ಭಾರತ ಸರ್ಕಾರದಿಂದ ಸ್ಥಾಪಿತವಾಗಿರುವುದರಿಂದ ಈ ಯಾಪ ಪ್ರಶ್ನೆಗಳು ಉದ್ಭವಿಸುವುದಿಲ್ಲ. ಆದರೆ ಈ ಕಾರ್ಖಾನೆಯನ್ನು ಆದಷ್ಟು ಬೇಗ ಪೂರ್ಣಗೊಳಿಸುವಂತೆ ರಾಜ್ಯ ಸರ್ಕಾರವು ಪದೇ ಪದೇ ಭಾರತ ಸರ್ಕಾರಕ್ಕೆ ಒತ್ತಾಯಮಾಡಿದೆ.

ವಿಷಯ :- ವಿಜಯನಗರದ ಉಕ್ಕು ಕಾರ್ಖಾನೆಗೆ ಗ್ರಾಫ್ಥಿನಪಡಿಸಿಕೊಂಡ ಜಮೀನು

ಪ್ರ. 132 (38) ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಾಪುರ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ವಿಜಯನಗರ ಉಕ್ಕಿನ ಕಾರ್ಖಾನೆಗೆ ಬೇಕಾಗಬಹುದಾದ ಜಮೀನಿನ ಒಟ್ಟು ವಿಸ್ತೀರ್ಣವೆಷ್ಟು ;

ಆ. ಈವರೆವಿಗೂ ಭೂ ಸ್ವಾಧೀನ ಕ್ರಮದಲ್ಲಿ ಪಡೆದಿರುವ ವಿಸ್ತೀರ್ಣವೆಷ್ಟು ಮತ್ತು ಭೂಮಿ ಒಡೆಯರಿಗೆ ಭೂ ಪರಿಹಾರ ಕೊಟ್ಟಿರುವುದು ಎಷ್ಟು ;

ಇ. ಭೂ ಸ್ವಾಧೀನ ಪಡಿಸಿಕೊಂಡ ಜಮೀನು ವಿಜಯನಗರ ಉಕ್ಕಿನ ಕಾರ್ಖಾನೆಯ ಆಡಳಿತ ವರ್ಗದವರ ಕಬ್ಬಾ ದಲ್ಲಿದೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಸಚಿವರು) :-

ಅ. 8,577.71 ಎಕರೆ (7968.69 ಎಕರೆ ಜಮೀನು ಭೂಸ್ವಾಧೀನ. ಕ್ರಮದಿಂದಲೂ 1609.02 ಎಕರೆ ಸರಕಾರಿ ಜಮೀನು ವರ್ಗಾವಣೆ ಮೂಲಕ).